

17th July 1964]

Full Finance Scheme.

* 510 Q.—SRI M. WILLIAM: Will the Hon. the Minister for Food be pleased to state whether there is any proposal to extend Full Finance Scheme to the backward areas in Kanyakumari district?

கனம் திரு. ந. நல்லசேனாபதி சர்க்கரை மன்றாடியார்: ஆம். இத் திட்டம் 1964-65-ல் கீழ்க்கண்ட அபிவிருத்தி வட்டாரங்களுக்கு விஸ்தரிக்கப்படும்:—

1. முன்சிறை.
2. ராஜக்கமங்கலம்.
3. மேல்புறம்.
4. வள்ளியூர்.
5. தோவானை.

SRI M. WILLIAM: Will the Government introduce the Scheme in Melpuram and other Blocks in Kanyakumari district during this year?

கனம் திரு. ந. நல்லசேனாபதி சர்க்கரை மன்றாடியார்: இது 1964-65-ல் சேர்க்கப்படுவதைப் பற்றித்தான். மூன்றாவது திட்டம் முடிவதற்குள் மற்ற எல்லா இடங்களிலும் இது வரும்.

SRI C. CHIRANJEEVULU NAIDU: Sir, in view of the fact that the ryots who applied for loans even in non-Full Finance Scheme areas are being denied the loans for the reason that they are members of the Co-operative Societies, will the Government issue necessary instructions to the Panchayat Union Commissioners to the effect that loans may be granted to the ryots even in non-Full Finance Scheme areas even though they are members of the Co-operative Societies?

கனம் திரு. ந. நல்லசேனாபதி சர்க்கரை மன்றாடியார்: ஃபுல் ஃபைனான்ஸ் ஸ்கீம் என்றால், அந்த ஸ்கீம் எங்கெல்லாம் உள்ளதோ அங்கு எல்லோரும் கூட்டுறவு சங்கங்கள் மூலமாகத்தான் வாங்க வேண்டும். மற்றபடி ஏதாவது ஸ்பெஷல் லோன் என்றால், அது அவர்களுக்குப் பஞ்சாயத்து யூனியன் மூலம் அல்லது சர்க்கார் மூலம் கொடுக்கப்படும். புல் ஃபைனான்ஸ் ஸ்கீம் இல்லாத இடத்தில் கூட்டுறவு சங்கங்கள் மூலமாகவும், மற்றபடி கம்யூனிடி டெவலப் மெண்ட் இலாகா மூலமும் சர்க்கார் மூலமும் வாங்குகிறார்கள்.

புவனேஸ்வர் மகாநாட்டு ஆண்டு மலரில் விளம்பரம்.

* 511 கேள்வி.— திரு. து. ப. அழகமுத்து: கனம் செய்கி விளம்பரத் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) புவனேஸ்வர் நகரில் நடைபெற்ற அகில இந்திய காங்கிரஸ் மகாநாட்டில் வெளியிட்ட ஆண்டு மலரில் தமிழ்நாடு அரசாங்கம் விளம்பரம் கொடுத்ததா?

(இ) எந்தெந்த இலாகாக்கள் விளம்பரம் கொடுத்தன?

[17th July 1964]

(உ) அதற்காகச் செலவிடப்பட்ட தொகை என்ன?

கனம் திரு. கோ. பூவராகன் : (அ) புவனேஸ்வர் நகரில் நடைபெற்ற அகில இந்திய காங்கிரஸ் மகாநாட்டில் வெளியிட்ட ஆண்டு மலரில் தமிழ்நாடு அரசாங்கம் விளம்பரம் கொடுத்தது.

(இ) பொது (செய்தி விளம்பர)த் துறையும் தொழில் வர்த்தகத் துறையும் விளம்பரம் கொடுத்தன.

(உ) விளம்பரத்துக்கான தொகை ரூ. 3,000.

திரு. கே. ஏ. மதியழகன் : தலைவர் அவர்களே, ஒரு கட்சியின் தனிப்பட்ட அரசியல் கட்சியினர் மகாநாட்டிற்கு இப்படி விளம்பரம் கொடுத்திருப்பது அதிகாரத்தை துஷ்பிரயோகம் செய்தது ஆகாதா, இது மரபா? அப்படியென்றால், எல்லாக் கட்சி மாநாடுகளிலும் விளம்பரம் கொடுக்கப்படுமா?

கனம் திரு. கோ. பூவராகன் : இந்த ஆண்டு மலருக்குக் கொடுத்தது அதிகாரத்தை துஷ்பிரயோகம் செய்தது ஆகாது. பொதுவாக எந்தப் பத்திரிகைகள் அரசாங்க திட்டங்கள், காரியங்கள் இவற்றிற்கு உகந்ததாக இருக்கின்றதோ, அந்தப் பத்திரிகைகளுக்கும் மற்றும் அந்த வட்டாரத்தில் அதிகம் மக்கள் படிக்கக் கூடியதாக உள்ளதுமான பத்திரிகைகளும் விளம்பரம் கொடுக்கிறோம். அது அதிகாரத்தை துஷ்பிரயோகம் செய்ததாகாது.

திரு. இராம. அரங்கண்ணல் : சார், நம்முடைய அரசாங்கத்திற்கு விளம்பரத்தில் ஆசை ஏற்பட்டிருப்பதை வரவேற்கிறோம். எந்த அடிப்படையில் குறிப்பிட்ட இந்த மாநாட்டில் கொண்டு வரப்பட்ட மலருக்கு விளம்பரம் கொடுக்க வேண்டும் என்ற ஆசை செய்தித் துறை அமைச்சருக்கு ஏற்பட்டது.

கனம் திரு. ஆர். வெங்கட்டராமன் : கனம் சபாநாயகர் அவர்களே, விளம்பரம் கொடுப்பது என்பது, எதன் மூலம் சர்க்காருடைய அலுவல்கள், திட்டங்கள், தொழில் துறை வளர்ச்சி இவைகளை அதிகமான மக்கள் பார்த்து தெரிந்து கொள்ள முடியும் என்று தெரிகிறதோ அதன் மூலம் விளம்பரம் செய்வது என்பது தான் அடிப்படைக் கொள்கை. சர்க்காருடைய அபிப்பிராயத்தில் இந்த ஆண்டு மலர் பொது மக்களால் அதிகமாக வாங்கி பார்க்கப்படும், விளம்பரம் நல்ல முறையில் கொடுக்கலாம் என்று இருந்ததால் அந்தவிதமான விளம்பரம் கொடுத்தார்கள்.

திரு. மீ. கலியாணசுந்தரம் : சார், நம்முடைய கனம் தொழில் அமைச்சருடைய விளக்கத்திற்கு பிறகு கூட விளம்பரத்தின் அவசியம் சரியாக புரியவில்லை. புவனேசுவர காங்கிரஸ் வெளியிட்டு மலர் ஒரு பத்திரிகை அல்ல. தொடர்ந்து வெளியிடும் பத்திரிகை அல்ல. அது ஒரு கட்சி மாநாடு. கட்சி வேறு, அரசாங்கம் வேறு. காங்கிரஸ் கட்சி அரசாங்கத்தில் இருக்கலாம். இப்படி சர்க்கார் உதவி செய்துதான் மலர் வெளியிட்டுச் செலவை ஈடு செய்ய வேண்டும், வேறு யாரும் வாங்கி படிக்க மாட்டார்கள் என்று எண்ணத்தில் சர்க்கார் உதவி செய்தார்கள் என்று பொது மக்கள் கருதினால் அது தவறு என்று அறிய விரும்புகிறேன்.

17th July 1964]

கனம் திரு. ஆர். வெங்கட்டராமன் : எதிர்த் கட்சி அங்கத்தினர் களுக்கு சர்க்கார் செய்வதை குறை கூறுவதற்கு எல்லா விதமான உரிமையும் உண்டு. கனம் கலியாணசுந்தரம் அதை பிரயோகித்து விட்டார்கள் என்பதை ஒப்புக் கொள்கிறேன். எந்த மலராக இருந்தாலும், அதன் மூலம் விளம்பரம் ஏற்படும், அதை மக்கள் பார்ப்பார்கள் என்று நினைத்தால் அதில் விளம்பரம் கொடுப்பதில் தவறு ஒன்றும் இல்லை.

திரு. இராம. அரங்கண்ணல் : சார, இந்த மாநாடு கட்சி முறையில் நடத்தப்பட்ட ஒன்று. அதுவே ஆளும் கட்சியாக இருக்கிறது. அதற்கு விளம்பரம் அளிக்கப்பட்டிருக்கிறது. திராவிட முன்னேற்றக் கட்சி மாநாடுகளுக்கு ஏராளமான மக்கள் வருகின்றார்கள். அந்த மாநாட்டில் போடப்படும் மலர்களுக்கும் விளம்பரம் கொடுக்கும் பெருந்தன்மையை எதிர்பார்க்கலாமா?

கனம் திரு. ஆர். வெங்கட்டராமன் : அந்தவிதமாக அப்ளிகேஷன் போட்டால் சர்க்கார் பரிசீலனை செய்வார்கள்.

திரு. சா. கணேசன் : தலைவர் அவர்களே, புலனெசுவர காங்கிரஸ் சென்னை அரசாங்கத்திற்கு அப்படி அப்ளிகேஷன் போட்டார்களா?

கனம் திரு. ஆர். வெங்கட்டராமன் : யார் யார் மலர் வெளியிடுகிறார்களோ அவர்கள் அப்ளிகேஷன் போடுவார்கள். அப்ளிகேஷன் பேரில்தான் விளம்பரம் கொடுக்கிறார்கள். விளம்பரத்தை வைத்துக் கொண்டு சர்க்கார் தெருத்தெருவாக செல்வதில்லை என்பதை திரு. கணேசன் அவர்களும் அறிந்திருப்பார்கள் என்று நினைக்கிறேன்.

திரு. டி. எல். சசிவர்ணத்தேவர் : தலைவர் அவர்களே, இந்த மலர் எவ்வளவு பிரதிகள் அச்சிடப்பட்டன, எவ்வளவு மக்களால் வாங்கப்பட்டன என்பதற்கான கணக்கு கொடுக்க முடியுமா என்று அறிய விரும்புகிறேன்.

கனம் திரு. ஆர். வெங்கட்டராமன் : தனிக்கேள்வி போட்டால் அவைகளை சேகரித்துக் கொடுக்கலாம். ஆனால் இது அகில இந்தியாவும் சம்பந்தப்பட்டது.

திரு. மீ. கலியாணசுந்தரம் : சார், கனம் தொழில் அமைச்சர் சொல்வதைப் பார்த்தால், ஏதோ சப்சிடிக்கு மனுப் போட்டால் செய்யப்படுவது போல இருக்கிறது. அதை அப்படி கருதக்கூடாது. காங்கிரஸ் கட்சியைச் சேர்ந்தவர்கள்தான் இந்த மலரை பெரும்பாலும் பார்ப்பார்கள். ஆனால் எல்லா கட்சிகளைச் சேர்ந்தவர்களும் சர்க்காரின் கொள்கைகளை தெரிந்து கொள்ள வேண்டும். ஆகவே கட்சி வித்தியாசம் இல்லாமல் விளம்பரம் கொடுப்பது என்றோ, அல்லது எந்தக் கட்சியைச் சேர்ந்தவர் ஆனாலும் கொடுக்கக்கூடாது என்றோ ஒரு திட்டமான கொள்கையை கையாள வேண்டும். அதுபற்றி ஆலோசனை செய்வார்களா என்று அறிய விரும்புகிறேன்.

கனம் திரு. ஆர். வெங்கட்டராமன் : கனம் அங்கத்தினர் புலனெஸ்வர காங்கிரஸ் வெளியீட்டை காங்கிரஸ்காரர்கள்தான் பார்ப்பார்கள் என்று சொல்வதை நான் ஒத்துக் கொள்ளவில்லை. அகில

[17th July 1964

இந்தியாவிலும், உலகத்திலும் அந்த மலரை பார்க்கிறார்கள். நாட்டின் நிர்வாகத்தில் உள்ள பல காரியங்கள் பற்றியும், அந்த நிர்வாகத்தில் உள்ள பல தலைவர்களாலும் கட்டுரைகள் அந்த மலரில் வெளியிட்டிருப்பதன் காரணமாக அதை பல பேர் வாங்கிப் பார்க்கிறார்கள், அதனால் ஏராளமான விளம்பரம் ஏற்படும் என்ற காரணத்தினால் தான் கொடுக்கப்பட்டது.

Power Supply to Kerala

* 514 Q.—SRI M. KALYANASUNDARAM :

SRI K. A. MATHIALAGAN :

} Will the

Hon. the Minister for Industries be pleased to state—

(a) whether any representation has been received from the Kerala Government for the supply of power from Neyveli Project : and

(b) if so, the details thereof and the action taken thereon?

THE HON. SRI R. VENKATARAMAN : (a) & (b) Yes. The Government of Kerala requested this Government to spare power temporarily from the Neyveli Lignite Project to help them to tide over the acute shortage facing them. We have agreed to spare them 21,000 K.W. of power during night hours.

திரு. மீ. கலியாணசுந்தரம்: இந்த ஏற்பாடு எப்போதும் நிரந்தரமான ஏற்பாடா? அல்லது தற்காலிகமாக அவர்களுக்கு ஏற்பட்டு இருக்கக்கூடிய கஷ்டத்தைத் தீர்க்க ஏற்பட்டு இருக்கக்கூடிய ஏற்பாடா?

கனம் திரு. ஆர். வெங்கட்டராமன்: இது தற்காலிக ஏற்பாடு தான். மழை வந்த பிறகு கூட அவர்கள் இது தங்களுக்குத் தேவையில்லை என்று சொல்லிக் கொண்டிருக்கிறார்கள்.

* 515 கேள்வி—திரு. மு. ரா. கிருஷ்ணமூர்த்தி:

திரு. கே. ஏ. மதியழகன் :

திரு. எஸ். ஜே. ராமசாமி :

} கனம் முதல்

அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

(1) பயணப் படி, (2) அன்றாடப் படி, (3) மோட்டார் வண்டி நிர்வாக செலவு ஆகியவை சம்பந்தமாக 1963-54 ஜனவரி முடிய ஒவ்வொரு அமைச்சருக்கும் ஆன செலவு எவ்வளவு, மாதவாரியாக?

கனம் திரு. ஆர். வெங்கட்டராமன்: சபையில் ஒரு அறிக்கை வைக்கப்பட்டுள்ளது.